

# Azərbaycan Prezidenti İlham Əliyev və birinci xanım Mehriban Əliyeva Vİlnüs Qədim şəhərini gəziblər



**Mayın 22-də Azərbaycan Respublikasının Prezidenti İlham Əliyev və birinci xanım Mehriban Əliyeva Vİlnüs Qədim şəhərini gəziblər.**

AZƏRTAC xəbər verir ki, dövlətimizin başçısına və birinci xanıma Vİlnüs Qədim şəhərinin tarixi haqqında məlumat verildi.

Bildirildi ki, Vİlnüs Qədim şəhərinin arxitekturasında keçmişin və gələcəyin vəhdəti hiss olunur. Şimali Avropanın Or-

ta əsrə aid ən böyük şəhərlərdən sayılan Vİlnüsün Qədim şəhər hissəsinin sahəsi təqribən 3,6 kvadratkilometrdir. Burada Avropanın ən qədim qotik, intibah, barokko və neoklassik memarlıq üslublarında inşa olunmuş binalar bir-birini tamamlayır. Ən mükəmməl memarlıq komplekslərindən biri Qədim şəhərin böyük bir hissəsini tutan və 13 həyəti olan Vİlnüs Universiteti Memarlıq Ansamblıdır.

Qeyd olundu ki, Vİlnüs Qədim şəhərinin universal dəyəri və orijinallığı nəzərə alınaraq 1994-cü ildə UNESCO-nun Ümumdünya irsi siyahısına daxil edilib. Litvanın paytaxtına gələn qonaqlar mütləq Qədim şəhərlə tanış olurlar. Çünki Vİlnüsün digər yerləri ilə müqayisədə Qədim şəhərdə diqqəti cəlb edən memarlıq abidələri daha çoxdur.